

Bora við markið í mars:

ChevronTexaco hava kanska lykilin til oljuna


Eftir tøgri í eina tíð verður nú aftur mikil gangur í undirgrundini báðumegin markið millum Føroyar og Bretland. Í mars fer West Navion at bora fyrri ChevronTexaco í bretskum øki, og í juni fer Belford Dolphin at bora fyrri Agip á føroyska landgrunninum. Hesar boringar kunnu fáa alstóran týðning fyrri Føroyar.

BORING/ANALYSA

Jan Müller

Oljufelagið Texaco var eitt tað fyrsta at lata upp skrivstovu í Føroyum og gjørdi felagið nógv burtur úr at fyrirreika seg til fyrstu útbjóðingina á føroyska landgrunninum. Felagið rakk tó ikki til at fáa boriloyvi. Men kortini hevur felagið, nú samanlagt við eitt annað risastórt oljufelag, Chevron, verið sera virkið á Atlantsmótinum tvs. í tí bretska partinum. Tá nýggj leitiloyvi vórðu latin í 19. rundu á bretskum øki fingur ChevronTexaco fleiri av teimum mest áhugaverdu og umbidnu teigunum, sum allir liggja upp at føroyska markinum.

Nú sleppur felagið so at roynd seg. Sambart oljulaðnum Upstream fer ChevronTexaco longu í næsta mánað at seta borin í



ChevronTexaco skulu til at bora í blokkinum 204/17, sum liggur uppat loyvinum hjá Agip og Føroya Kolvetni í føroyskum øki. Tey skulu bora í juni. Boringin kann ChevronTexaco hevur uttan iva stóran týðning fyrri, hvat BP og Shell fara at fyrirtaka sær í grannablokkinum, har tey hava bundið seg til at bora tveir kanningarbrunnar aftrat. Assyntbrunnurin var tann fyrsti og gav hann einki úrslit.

undirgrundina skamt frá føroyska markinum. Avtala er gjørd við Smedvig um leigu av boriskipinum West Navion, ein gamal kenningur á Atlantsmótinum. Boriskipið hevur roynt seg bæði

í føroyskum øki og í bretskum, men hevur ikki havt eydnaða við sær. Nú sleppur tað so aftur at standa sína roynd sum eitt av heimsins best útgjördu boriskipum. Tað eru umleið 10 ár síð-

ani, at lønandi oljukelda varð funnin á Atlantsmótinum. Kanska situr ChevronTexaco nú við lykkinum til oljugoymslurnar niðri í undirgrundini. Og hóast henda boring er í bretskum

øki, so kann hon hava stóran týðning fyrri komandi boringini er, at hon liggur beint uppat loyvinum hjá Agip og Føroya Kolvetni. Meðan ChevronTexaco bora seinast í mars fer Agip at bora í føroyskum øki í juni. Boringin hjá ChevronTexaco er í blokkinum 204/17, sum liggur ávíkavist 22 og 36 kilometrar frá Foinaven og Schiellinn oljufeltunum. Talan er um at bora á 1000 metra dýpi. Boriskipið er leigað fyrri 45 og í mesta lagi 60 dagar til uppgávuna og skal sambart Upstream

Frøðin kennir ikki mörk, og tí er ein boring í bretskum øki so tætt við føroyska landgrunnin at meta sum eitt týðandi referansupunkt til komandi leiting í Føroyum eisini.

Tað kann hugsast, at BP

rinda 8 mill. dollarar í leigu. Her kann vera talan um eina prentvillu, tí tær boringarnar, sum eru gjørdar í sama øki og á sama dýpi hava kostað millum 200 og 300 mill. kr. hvør. Prospektið, sum tað nú verður borað eftir, er 16 ferkilometrar stórt og verður kallað Fleet North.

Um nakar samanhangur er millum boringarnar ella okkurt slag av samstarvi er millum Agip og ChevronTexaco kann man bara gita um, men tað er í hvussu er ein sannroynd, at boringin hjá ChevronTexaco verður liðug beint áðrenn, at Agip fer undir at bora í grannalagnum stutt eftir. Tað hevur eisini fyrr ligið í luftini, at ChevronTexaco hevur havt folarar úti fyrri at koma sær uppi tvs. farma inn í Agip lisensin í føroyskum øki. Tað hevur tó ikki borið til at fáa hetta váttað.

Texaco, serliga áðrenn tað varð lagt saman við Chevron, hevur verið sera virkið í sínum kanningum á øllum Atlantsmótinum seinastu árin og var eisini eitt av teimum mest virknu feløgum í føroyskum øki olli 90-árin. Eitt skifti hevði tað eina vælmannaða og væl útgjörda skrivstovu í Havn. Saman við Conoco varð søkt um leitiloyvi, men tey gjørdust ov stutt í hørðu kappingini um loyvinu í "Gullhorninum".

Týðning fyrri Føroyar

Um ein góðan mánað fer ChevronTexaco so at bora. At felagið nú fer at bora so stutt frá markinum og so nær Agiplisensinum ger hesa boring sera áhuga-verða fyrri føroyingar. Jarðfrøðin kennir ikki mörk, og tí er ein boring í bretskum øki so tætt við føroyska landgrunnin at meta sum eitt týðandi referansupunkt til komandi leiting í Føroyum eisini.

Tað kann hugsast, at BP

Framhald á síðu 3

Til minnst um pápa mín Niels Juul Haraldsen, Miðvági, ið fórst við "Sjóstjørnuni" 11. februar 1973 millum Føroyar og Ísland

Kærleikin so sterkar røtur hevur og barnaminni við triati ár eru liðin tú gjørdi ta longu ferð og ei meiri við okkar lið

sjálvt um tíðin hon skjótt man renna so sterkar kenslur í barmi mínum enn brenna takki tær Gud fyrri at eg fekk so mong góð minni um ein góðan pápa, sum eg veit tú tók heim á sinni.

"Sjóstørnan" tað snotuliga far, vestur man havið legði sjómenn raskir úr Íslandi og Miðvági innanborðað hevði meðan aldurnar spældu og tutlaðu á Miðvágs sandi loysti tit endan og skipið spakuliga legði frá landi allir tit "í Húsi", myndin av tær og hjartað so hjart at missa allar tykkum, tað var okkum so fjart.

Var tú mangan burtur á langari ferð aftur boð um hjálp, ein av mongum, tín síðsta vælgerð altíð klárur at geva av tí tú átti, ei teg sjálvan spardi her slept hevur hondin, hon er ei meiri í hesi verð Miðvágs bygd misti aftur nógv av sínum synum saknaðir eru av tykkara kærri og tykkar nógvu vinum.

Mín pápi, mín tryggleiki, mín kærleiki, mitt eitt og alt

Hvi kom tú ikki aftur til mín – hvar hevur Hann teg fjalt Minnst tú segði við meg, og aftur komi at visa tær á lívins veg og hvar enn eg ferðist, eg veit, tú ert har og elskar meg fríðsælt er og stillisliga eg hoyrið ljóðið við sjóvarstrendur hond tinni vil halda, tá um kvølið saman leggi hendur.

Við vindeyga út til fjørðin nú ljósið tendrað er og við longslí eg sit og minnst alt her tað stóra og máttmikla havið og skipið har sleingist tykkara seinastu tankar umborð um heimið sum leingist dagurin er liðin og eingin heimafur vendi sorgin djúpt og innliga í hjartarrøtur brendi.

Meðan eg hugsu um teg og hond mín leitar fram at tær mín sál hon merkir at tú er nær enn so nær Tó eg uggest við tað, at tú nú í himmirikið býr minnini um teg, mær eru so dyr góði pápi – tann dýrabara myndin eg havi av tær hana og altíð vil goyma at hjartanum nær.

dóttir tín Hanna

Tøkk

Øllum tykkum, sum gjørdi okkum silvurbrúdleypsdeginn 31.12.02 so góðan og minnisríkan, takka vit hjartaliga. Takk fyrri gávu, blómur og heilsanir. Takk fyrri sang og alla hjálp vi fingur.

Heilsan

Turið og Poul Jacob Zachariassen

Framhald av síðu 2

og Shell hava stóran áhuga í hesi boring, tí hon er so nær við seinastu miseydnadu boringina hjá BP og Shell í grannablokkinum, kend sum Assyntbrunnurin. Kann tað hugast, at BP og Shell hava gjørt avtalu við ChevronTexaco um at skifta um upplýsingar? Tvs. at ChevronTexaco longu hava fingið úrslitið av Assynt boringini frá BP og Shell, og at ChevronTexaco tí betur eru fyrrireikað til sína boring, tí tey tá kunnu brúka Assynt brunnin sum referasupunkt fyri, hvar tey eitt nú ikki skulu leita. At

tey tí vilja fara eftir heilt øðrum lögum enn tey BP og Shell hildu goymdu olju, og haraftrat vóru so vis í at finna olju. Tað var táverandi stjórin Peter Rattey frá BP, sum helt fyri, at sannlíkið fyri at finna olju í Assynt brunninum var heili 70%. Og har var so einki. Hetta var eitt stórt vónbrot og tí eisini eitt afturstig fyri alla leitingin í hesum økinum. At tað nú verður ein boring í sama øki men kanska í heilt øðrum jarðlögum ger málið sera áhugavert.

Skifta um upplýsingar

Nú skulu ChevronTexaco so

til at bora ikki so langt frá Assyntbrunninum og sjálvandi hava tey vánaliga úrslitið frá tí brunninum við í sínum metingum og fyrireikingum. Tað kann so eisini hugsast, at um ein slik "welltrade" avtala er gjord millum BP og Shell og Chevron Texaco, kann vera sera hent fyri BP og Shell, tí tey hava jú bundið seg til at bora tveir kanningarbrunnar aftrat í tí sama økinum, sum bæði Assynt og nú Fleet North prospektið hjá Chevron Texaco liggja í, tó at hesi liggja í hvør sínum blokki (loyvsteigi). Tað er eisini vanligt, at oljufeløg brúka boriúrlit hjá hvørjum øðrum til at



West Navion, sum skal bora fyri ChevronTexaco í mars skamt frá markinum



Belford Dolphin, sum skal bora fyri Agip í juni í feroyskum øki

koma nærri málinum. Fyri øll feløgini, sum hava lisenis á Atlantsmótinum, og tað merkir báðumegin markið, hevur boringin hjá ChevronTexaco tí helst sera stóran týðning fyri komandi boringar, og haraftrat kemur so boringin hjá Agip og Føroya Kolvetni. Hesar báðar boringar, hvørs úrslit vit fara at frætta nærri um um ikki nógvur mánaðir, kunnu eis-

ini verða ein týðandi indikatorur fyri, hvussu vónirnar vera til Atlantsmótið sum heild í framtíðini. Feløgini hava jú leitað aftur og fram í óvissuni og leita framvegis eftir, hvar olja kann vera líkin, og hvar man finnur haldgóðar goymslur við taki. Tað kann vera, at ChevronTexaco og Agip geva okkum svar og ella kunnu leggja enn tveir týðandi brikkar til torføra puslispælið sum Atlantsmótið er. Vit vita, at oljan finst, og tað er als ikki óhugsandi, at onkur av teimum komandi boringunum fer at raka í blett eins og gjørt var, tá borað varð eftir

Foinaven, Shiehallion, Suilven og kanska eisini Marjun. Nú lítið virkseimi hevur verið á Atlantsmótinum og feroyingar kanska eru farnir at "gloyma" oljuna, so bendir nógv tó á, at vit ganga eini sera spennandi tíð á mæti, tá West Navion setir borin í undirgrundina í næsta mánað og Belford Dolphin setir sín bor í juni. Hesar báðir brunnarnir kunnu fáa avgerandi týðning fyri allar hinar brunnarnar, sum skulu borast báðumegin markið í 2004 og komandi árin.

Tríggjar síður av somu søk

Vit á Føroya Tele eru púra greið yvir, at tað stundum kann vera ringt at velja. Men vit vilja fegin, at tú fært júst tað haldið til fartelefona, ið hóskar til títt bruk. Tí skapa vit gjøgnumskygni í valmöguleikarnar.



KOSTNAÐUR	GSM FRÍTÍÐ	GSM VANLIGT	GSM VINNULIGT
	0,-	0,-	0,-
Stovning	0,-	0,-	0,-
Mánaðargjald	40,-	115,-	200,-
Samrøður - dag	2,25 min	1,90 min	1,50 min
Samrøður - kvöld	0,75 min	1,15 min	1,50 min
SMS-bøð	0,50	0,75	0,75
TÆNASTUR			
Bøðtænasta	✓	✓	✓
Bøðtænasta, viðkað	-	-	✓
Bøðtóni	-	✓	✓
Parkering	-	✓	✓
Fleirpartasamrøða	-	✓	✓
Viðanstilling	-	✓	✓
Vis nummar	-	-	✓
Sperr av sjáttval	-	-	✓
Løysa sperr til utland	-	-	-
Deftlutningur	-	+	✓
Wap	✓	✓	✓
Samrøðutgreining	-	✓	✓

- ✓ Er við í haldinum + Kann stovvast : Kann ikki stovvast

Ókoypt stovning er galdandi til 1. mai. Fyrivarni verður tíkið móti prentvillum.